

ຈົດໝາຍຂ່າວ ກຸ່ມແລກປ່ຽນຂໍ້ມູນເລື່ອງທີ່ດິນ

ສະບັບປະຈຳເດືອນ
ກໍລະກົດ - ກັນຍາ 2020



ເນື້ອໃນ ໃນ ສະບັບນີ້

ກອງປະຊຸມ ແລະ ກິດຈະກຳໂດຍ LIWVG

ກອງປະຊຸມ ແລະ ກິດຈະກຳໂດຍກອງເລຂາ ໃນໄຕມາດ ກ່ຽວກັບການລາຍ
ງານພົນບົດສຶກສາ

ກຸ່ມເຮັດວຽກສະເພາະໜ່ວຍງານວິຊາການ

ລາຍງານຄວາມຄືບໜ້າວຽກງານຂໍສະໜັບສະໜູນ ກ່ຽວກັບກົດໝາຍທີ່ດິນ

ວຽກງານໂຄງການລິເລີ່ມ ແລະ ສະມາຊິກ

ການຝຶກອົບຮົມ ແລະ ການສົ່ງເສີມຄວາມຮູ້ກ່ຽວກັບສິດທິທີ່ດິນຕາມປະເພນີ
ຂອງທຶນງານໄລຟ ແລະ ກິດຈະກຳຂອງຄູ່ຮ່ວມງານ

ບົດຄວາມ

ບົດອ່ານແນະນຳໃນເວັບໄຊເຮົາກ່ຽວກັບປະຕິທິນກົດໝາຍ ແລະ ແມ່ຍິງ
ແລະ ກະສິກຳ

ຂ່າວເດັ່ນປະຈຳໄຕມາດ

ຂ່າວເດັ່ນກ່ຽວກັບປະເດັນທີ່ດິນ ແລະ ຊັບສະຍາກອນທຳມະຊາດ
ປະຈຳໄຕມາດ

ກິດຈະກຳໃນສະບັບຖັດໄປ

ແນະນຳກິດຈະກຳຂອງຫົວຂໍ້ສະບັບຖັດໄປຂອງເລື່ອງຂ່າຍ ແລະ
ສະມາຊິກ

ຂໍ້ມູນທີ່ສຳຄັນ:

ກົດໝາຍວ່າດ້ວຍ ທີ່ດິນ (ສະບັບປັບປຸງ), ເລກທີ
70/ສພຊ, ລົງວັນທີ 12 ສິງຫາ 2019 ໄດ້ປະ
ກາດນຳໃຊ້ແລ້ວ ແລະ ໄດ້ເຜີຍແຜ່ລົງໃນເວັບໄຊທ໌
ຈົດໝາຍເຫດທາງລັດຖະການ ໃນວັນທີ 12
ສິງຫາ 2020

ກອງປະຊຸມ ແລະ ກິດຈະກຳໂດຍ LIWG



ກອງປະຊຸມສະມາຊິກຫຼັກ LIWG

ໃນວັນທີ 24 ສິງຫາ 2020 ກອງເລຂາ LIWG ໄດ້ຈັດກອງປະຊຸມສະມາຊິກຫຼັກ ເພື່ອນຳສະເໜີຜົນຂອງວຽກງານເຄືອຂ່າຍໃນເຄິ່ງປີທຳອິດ ແລະ ລາຍງານຄວາມຄືບໜ້າຂອງກິດຈະກຳຫຼັກ ໂດຍສະເພາະວຽກງານການຂໍສະໜັບສະໜູນການຮ່ວມມືດ້ານທາງນະໂຍບາຍກ່ຽວກັບທີ່ດິນ. ນອກນີ້ໃນກອງປະຊຸມໄດ້ມີການແລກ ປ່ຽນບົດຮຽນ ແລະ ນຳສະເໜີຫຼາຍຫົວຂໍ້ຄື:

- ນຳສະເໜີຜົນໄດ້ຮັບຈາກບົດລາຍສຶກສາການປຽບທຽບກົດໝາຍທີ່ດິນ ແລະ ປ່າໄມ້ ທີ່ມີຮັບການມອບໝາຍຈາກ LIWG. ບົດສຶກສານີ້ໄດ້ອະທິບາຍກ່ຽວກັບຄວາມແຕກຕ່າງລະຫວ່າງກົດໝາຍທີ່ດິນ ແລະ ປ່າໄມ້ສະບັບປັດຈຸບັນ ແລະ ສະບັບກ່ອນໜ້ານີ້ (ກົດໝາຍວ່າດ້ວຍ ທີ່ດິນ 2003 ແລະ ກົດໝາຍວ່າດ້ວຍ ປ່າໄມ້ 2007) ໂດຍໄດ້ສຶກສາເບິ່ງຂໍ້ທີ່ມີການປັບປຸງໃໝ່ໃນກົດໝາຍ ແລະ ຂໍ້ທີ່ເຫັນວ່າຕ້ອງມີການປັບປຸງແກ້ໄຂຄືນໃໝ່. ສິ່ງທີ່ຄົ້ນພົບໃຈຄວາມສຳຄັນຂອງບົດສຶກສານີ້ມີຄື:
 - ◇ ຄວນລະບຸຊັດເຈນກ່ຽວກັບສິດນຳໃຊ້ທີ່ດິນຕາມປະເພນີໄວ້ໃນກົດໝາຍວ່າດ້ວຍ ປ່າໄມ້
 - ◇ ຈາກການວິເຄາະເຫັນວ່າ ການຮັບຮູ້ສິດນຳໃຊ້ທີ່ດິນຕາມປະເພນີ ມີແຕ່ ສະເພາະສ່ວນບຸກຄົນເທົ່ານັ້ນ
 - ◇ ຄວນລະບຸຢ່າງລະອຽດ ບົດບັນຍັດກ່ຽວກັບກົນໄກການຊົດເຊີຍ ແລະ ຮ້ອງທຸກໃນສອງກົດໝາຍນີ້
 - ◇ ຄວນມີການ ກຳນົດຫຼັກການ ການຍື່ນຍອມຢ່າງສະໝັກໃຈ ແລະ ໄດ້ຮັບຂໍ້ມູນລ່ວງໜ້າ (FPIC) ໄວ້ໃນທັງສອງກົດໝາຍນີ້
 - ◇ ຂະບວນການຕັດສິນໃຈສຳລັບການເຊົ່າ ແລະ ສຳປະທານທີ່ດິນຄວນຮັບປະກັນການມີສ່ວນຮ່ວມຈາກຊຸມຊົນໃຫ້ຫຼາຍຂຶ້ນ
 - ◇ ບົດບັນຍັດ ກ່ຽວກັບບົດບາດຍິງ-ຊາຍ ຄວນມີການລະບຸໄວ້ໃນກົດໝາຍທັງສອງສະບັບນີ້
- ການນຳສະເໜີກ່ຽວກັບການຝຶກອົບຮົມຂອງໂຄງການໄລຍະແກ່ຮ່ວມງານ ກ່ຽວກັບສິດທິທີ່ດິນໃນໄລຍະເດືອນທີ່ຜ່ານມາ ພ້ອມທັງສະເໜີແຜນການຝຶກອົບຮົມແກ່ຫຼາຍຜູ້ຮ່ວມງານໃນຕໍ່ໜ້າ
- ກອງເລຂາ LIWG ໄດ້ນຳສະເໜີຜົນໄດ້ຮັບຈາກບົດສຶກສາ ແນ່ຍິງ ແລະ ສິດນຳໃຊ້ທີ່ດິນຢູ່ ສປປ ລາວ ເຊິ່ງໃຈຄວາມສຳຄັນຂອງບົດສຶກສານີ້ກໍ່ໄດ້ມີການນຳສະເໜີແລ້ວ ໃນກອງປະຊຸມເຜີຍແຜ່ຜົນໄດ້ຮັບຂອງບົດສຶກສາ ທີ່ໄດ້ຈັດຂຶ້ນຫຼັງຈາກສຳເລັດການເກັບກຳຂໍ້ມູນຈາກພາກສະໜາ; ສ່ວນການເຜີຍແຜ່ບົດສຶກສາສະບັບແກ່ແມ່ຍິງເປັນທາງການແມ່ນຈະມີການຈັດຂຶ້ນໃນເດືອນຕຸລາ 2020 ນີ້
- ການແລກປ່ຽນບົດຮຽນການນຳໃຊ້ປະຕິທິນກົດໝາຍໃນຊຸມຊົນຂອງອົງການ LWF (ເຊິ່ງເປັນສະມາຊິກຂອງ LIWG) ເພື່ອເປັນການເຜີຍແຜ່ຂໍ້ມູນກ່ຽວກັບຄວາມສຳຄັນສິດນຳໃຊ້ທີ່ດິນ ແລະ ຊັບພະຍາກອນທຳມະຊາດຕາມກົດໝາຍໃນຊຸມຊົນ

ຄວາມຄືບໜ້າການພັດທະນາປະຕິທິນກົດໝາຍສະບັບປີ 2021

ຫຼັງຈາກກອງປະຊຸມຄັ້ງທຳອິດທີ່ໄດ້ຈັດຂຶ້ນຕົ້ນເດືອນ ມິຖຸນາທີ່ຜ່ານມາ ກອງເລຂາ ພ້ອມດ້ວຍທີມງານຜະລິດປະຕິທິນກົດໝາຍໃນປີນີ້ ໄດ້ມີການພົບປະ ແລະ ປຶກສາຫາລື ຢ່າງໃກ້ຊິດ ເພື່ອສືບຕໍ່ຂະບວນການພັດທະນາປະຕິທິນກົດໝາຍ. ໃນໄລຍະສອງເດືອນທີ່ຜ່ານມາ ກອງປະຊຸມສ່ວນໃຫຍ່ແມ່ນໄດ້ແນະນຳການກຳນົດຫົວຂໍ້ໂດຍອີງໃສ່ຄວາມເປັນຈິງ ແລະ ການແລກປ່ຽນບົດຮຽນຂອງບັນດາສະມາຊິກກ່ຽວກັບປະເດັນ ແລະ ຫົວຂໍ້ທີ່ເຫັນວ່າມີຄວາມສຳຄັນໃນການເຜີຍແຜ່. ເຊິ່ງຈາກການເຮັດວຽກຮ່ວມກັນຂອງບັນດາທີມງານສ້າງປະຕິທິນ ໄດ້ມີການຄັດເລືອກເອົາ 6 ຫົວຂໍ້ສຳລັບປະຕິທິນກົດໝາຍສະບັບປີ 2021 ນີ້ຄື: 1) ການຂຶ້ນທະບຽນທີ່ດິນ ແລະ ອອກໂບຕາດິນ; 2) ການມີສ່ວນຮ່ວມຂອງປະຊາຊົນໃນການໃຫ້ເຊົ່າ ແລະ ສຳປະທານທີ່ດິນ; 3) ຂັ້ນຕອນການແກ້ໄຂຂໍ້ຂັດແຍ່ງກ່ຽວກັບທີ່ດິນ; 4) ການປົກປັກຮັກສາປ່າສະຫງວນ ແລະ ການວາງແຜນຈັດສັນປ່າໄມ້ແບບມີສ່ວນຮ່ວມຂອງປະຊາຊົນ; ການປົກປັກຮັກສາ ແລະ ນຳໃຊ້ເຄື່ອງປ່າຂອງດົງໃຫ້ຍືນຍົງ; 6) ຜົນກະທົບຈາກການນຳໃຊ້ສາມເສມີໃນວຽກງານກະສິກຳ ແລະ ວິທິຫລຸດຜ່ອນ.

ສຳລັບດ້ານເນື້ອໃນ ແມ່ນໄດ້ສະຫຼຸບແລ້ວຕາມ 6 ຫົວຂໍ້ທີ່ໄດ້ກຳນົດ ໂດຍໄດ້ຜ່ານຂະບວນການສະແດງຄວາມຄິດເຫັນ ແລະ ປຶກສາຫາລືພາຍຫຼັງການສ້າງປະຕິທິນເອງ, ບັນດາສະມາຊິກຫຼັກຂອງ LIWG ແລະ ຄູ່ຮ່ວມງານທາງພາກລັດ. ໃນໄລຍະນີ້ ແມ່ນພວກເຮົາກຳລັງຢູ່ໃນຂັ້ນຕອນລໍຖ້າການອະນຸຍາດຈາກພາກລັດໃນການສົ່ງຟື້ນ ເຊິ່ງຂະບວນການຈັດສົມປະຕິທິນກົດໝາຍສະບັບປີ 2021 ນີ້ແມ່ນຈະສຳເລັດໃນຕົ້ນເດືອນທັນວາປີນີ້ ແລະ ຈະມີການເປີດກອງປະຊຸມນຳສະເໜີໃນຊ່ວງໃນຕົ້ນເດືອນທັນວາ 2020ນີ້ເຊັ່ນກັນ.

ຂໍ້ມູນເພີ່ມເຕີມ: ປະຕິທິນຂອງພວກເຮົາມີບຕັ້ງແຕ່ປີ 2010 ເປັນຕົ້ນມາແມ່ນຍັງສາມາດເຂົ້າໄປດາວໂລດໄດ້ທີ່: <https://laolandinfo.org/category/resource/legal-calendar/>



ການນຳສະເໜີ ບົດສຶກສາ ແມ່ຍິງ ແລະ ສິດທິທີ່ດິນ ຢູ່ສປປ ລາວ ໃນກອງປະຊຸມ ເຄືອຂ່າຍອົງການຈັດຕັ້ງສັງຄົມລາວ

ແມ່ຍິງ ແລະ ສິດນຳໃຊ້ທີ່ດິນ ຢູ່ ສປປ ລາວ:

ການປ່ຽນແປງຂອງຊີວນະວິດ ແລະ ຄວາມຝັນ/ແນວຄວາມຄິດ/ທຳອຽງ/ຄວາມເປັນໄປໄດ້ໃນອະນາຄົດ ເມື່ອຮັບປະກັນສິດເປັນເຈົ້າຂອງທີ່ດິນຢ່າງໝັ້ນຄົງ



ໃນວັນທີ 4 ກັນຍາ 2020 ທີ່ຜ່ານມາ ຜູ້ປະສານງານກອງເລຂາ LIWG ເຮົາໄດ້ເຂົ້າຮ່ວມນຳສະເໜີບົດສຶກສາລ່າສຸດແມ່ຍິງ ແລະ ສິດທິທີ່ດິນ ຢູ່ສປປ ລາວ ໃນກອງປະຊຸມເຄືອຂ່າຍອົງການຈັດຕັ້ງສັງຄົມລາວ (CSWG) ທີ່ຈັດຂຶ້ນໃນນະຄອນຫຼວງວຽງຈັນ. ການນຳສະເໜີບົດສຶກສານີ້ ແມ່ນເພື່ອເປັນການເຜີຍແຜ່ໃຈຄວາມສຳຄັນຂອງບົດສຶກສາແກ່ຫຼາຍພາກສ່ວນເພື່ອເປັນການນຳສະເໜີ ແລະ ໃຫ້ປະກອບຄໍາຄິດເຫັນໃສ່ບົດສຶກສານີ້ ເພື່ອ ນຳໄປພິຈາລະນາ ໃນການເຮັດວຽກການຂໍສະໜັບສະໜູນການຮ່ວມມືຂອງຫຼາຍຝ່າຍ ສຳລັບເລື່ອງຂອງແມ່ຍິງ ແລະ ສິດທິທີ່ດິນ. ພາຍໃນກອງປະຊຸມນີ້ໄດ້ຫຼາຍທ່ານກໍ່ໄດ້ເວົ້າເປັນສຽງດຽວກັນວ່າ ອົງການຈັດຕັ້ງທາງສັງຄົມ ຫຼື ໂຄງການຕ່າງໆຕ້ອງມີການທຳຄວາມເຂົ້າໃຈຢ່າງເລິກເຊິ່ງກ່ຽວກັບປະເດັນເລື່ອງບົດບາດ-ຍິງຊາຍ ແລະ ເຊື່ອມເຂົ້າໃນວຽກງານທີ່ດິນ ແລະ ຊັບພະຍາກອນທຳມະຊາດ.

ບົດສຶກສາ ແມ່ຍິງ ແລະ ສິດທິທີ່ດິນ ຢູ່ ສປປ ລາວ ແມ່ນສາມາດດາວໂລດໄດ້ໃນເວັບໄຊ້ ແລະ ເຟສບຸກຂອງພວກເຮົາໄດ້ຕາມລິ້ງຂ້າງລຸ່ມນີ້:

ດາວໂລດຈາກເວັບໄຊ້: <https://bit.ly/37ic4Hh>

ດາວໂລດຈາກເຟສບຸກ: <https://bit.ly/3plbhpY>

ການເຮັດວຽກຂອງ ກຸ່ມເຮັດວຽກສະເພາະ ແລະ ໜ່ວຍງານວິຊາການ



ກຸ່ມທີ່ປຶກສາ ກ່ຽວກັບການປັບປຸງກົດໝາຍທີ່ດິນ

ໃນຊ່ວງໄລຍະ 3 ເດືອນນີ້ ບັນດາສະມາຊິກກຸ່ມທີ່ປຶກສາ ກ່ຽວກັບການປັບປຸງກົດໝາຍທີ່ດິນ ໄດ້ມີການພົບປະກັນເປັນປະຈຳ ເພື່ອປຶກສາຫາລື ກ່ຽວກັບຜົນການສຶກສາການສົມທຽບລະຫວ່າງ ກົດໝາຍທີ່ດິນ ແລະ ກົດໝາຍປ່າໄມ້ ເພື່ອເປັນອີງໃນການ ພັດທະນາບັນດາເອກະສານສື່ສານອື່ນໆເຂົ້າໃນວຽກງານຂໍ້ການຮ່ວມມືສະໜັບສະໜູນໃນຕໍ່ໜ້າ.

ກອງປະຊຸມ ຂະແໜງການຍ່ອຍກ່ຽວກັບທີ່ດິນ

ຜ່ານການເຮັດວຽກຮ່ວມກັນຫຼາຍພາກສ່ວນ ແລະ ຄວາມພະຍາຍາມ ໃນການຜັກດັນໃຫ້ມີການປະຊຸມ ໃນທີ່ສຸດກອງປະຊຸມ ຂະແໜງການຍ່ອຍກ່ຽວກັບທີ່ດິນ (LSSWG) ປະຈຳປີນີ້ ໄດ້ຈັດຂຶ້ນໃນວັນທີ 16 ກັນຍາ 2020 ເຊິ່ງ ອົງການ Helvetas ປະຈຳລາວ ໃນຖານະທີ່ເປັນຕົວແທນຂອງ LIWG ໄດ້ເປັນປະທານຮ່ວມໃນການຈັດກອງປະຊຸມນີ້. ມີບັນດາ ຕົວແທນຈາກພາກລັດ, ອົງການຈັດຕັ້ງທາງສັງຄົມ ແລະ ສາກົນ, ຄູ່ຮ່ວມພັດທະນາ ແລະ ຜູ້ຊ່ຽວຊານກ່ຽວກັບທີ່ດິນ ເຂົ້າ ຮ່ວມກອງປະຊຸມຄັ້ງນີ້ດ້ວຍ.

ກອງປະຊຸມຄັ້ງນີ້ ແມ່ນຈັດຂຶ້ນ ເພື່ອປຶກສາຫາລື ແລະ ແລກປ່ຽນຄວາມຄິດເຫັນກ່ຽວກັບ ກົດໝາຍວ່າດ້ວຍ ທີ່ດິນ ສະບັບ ປັບປຸງລ່າສຸດ ພ້ອມນັ້ນຍັງມີການລາຍງານກ່ຽວກັບການເຮັດວຽກຂອງແຕ່ລະຂະແໜງການຍ່ອຍ ໃນຊ່ວງທີ່ຜ່ານມາ ແລະ ຮ່ວມກັນປຶກສາຫາລືວາງແຜນຕໍ່ກັບການເຮັດວຽກຮ່ວມກັນໃນອະນາຄົດກ່ຽວກັບເລື່ອງທີ່ດິນ ໂດຍສະເພາະວຽກງານຂອງ ຂະແໜງການຍ່ອຍກ່ຽວກັບທີ່ດິນ (LSSWG).

ນອກຈາກນັ້ນ ຜູ້ເຂົ້າຮ່ວມກອງປະຊຸມນີ້ຍັງໄດ້ຮ່ວມຮັບຟັງ ແລະ ການສົນທະນາອອນລາຍ ກັບຕົວແທນຈາກທະນາຄານ ໂລກ ແລະ KfW ກ່ຽວກັບໂຄງການ ການຂຶ້ນທະບຽນທີ່ດິນໃນປະເທດລາວ ດ້ວຍ.

ຂໍ້ມູນທີ່ສໍາຄັນ:

ກົດໝາຍວ່າດ້ວຍ ທີ່ດິນ (ສະບັບປັບປຸງ), ເລກທີ 70/ສພຊ, ລົງວັນທີ 12 ສິງຫາ 2019 ໄດ້ປະກາດນໍາໃຊ້ແລ້ວ ແລະ ໄດ້ເຜີຍ ແຜ່ລົງໃນເວັບໄຊທ໌ ຈົດໝາຍເຫດທາງລັດຖະການ ໃນວັນທີ 12 ສິງຫາ 2020 ເຊິ່ງທ່ານສາມາດດາວໂລດໄດ້ທີ່:

- ສະບັບພາສາລາວ ທີ່: <https://bit.ly/3kTfowD>
- ສະບັບແປພາສາອັງກິດ (ບໍ່ເປັນທາງການ ເຊິ່ງແປໂດຍ LIWG & ໜ່ວຍງານດ້ານທີ່ດິນຂອງ GIZ ລາວ) ທີ່: <https://bit.ly/33QjNjH>

ກິດຈະກຳຂອງໂຄງການລິເລີ່ມ ແລະ ສະມາຊິກ LIWG



ໂຄງການໄລຟ (LIFE)

ການຝຶກອົບຮົມແບບໄກ້ຊິດ ແກ່ບັນດາຄູ່ຮ່ວມງານ:

ນັບຕັ້ງແຕ່ເດືອນ ກໍລະກົດ-ກັນຍາ 2020 ທີມງານ LIFE ໄດ້ມີການຈັດການຝຶກອົບຮົມແບບໄກ້ຊິດແກ່ ຫຼາຍອົງການ ແລະ ຫຼາກຫຼາຍຫົວຂໍ້ທີ່ຕິດພັນກັບທີ່ດິນ ແລະ ຊັບພະຍາກອນທຳມະຊາດ. ເຊິ່ງບັນດາ ອົງການຕ່າງໆ ທີ່ໄດ້ເຂົ້າຮ່ວມການຝຶກອົບຮົມຂອງໂຄງການ LIFE ປະກອບມີອົງການຈັດຕັ້ງທາງສັງຄົມ, ອົງການຈັດຕັ້ງສາກົນ, ຄູ່ຮ່ວມພັດທະນາ ແລະ ພາກລັດ ໃນຫຼາຍແຂວງເຊັ່ນ ໂຄງການ MRLG, ກົມທີ່ ດິນ ຈາກກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ອົງການ GIZ Laos, ອົງການ APEDC, MCC, CCL, World Renew ແລະ CDEA.

ສໍາລັບຫົວຂໍ້ຕ່າງໆໃນການຝຶກອົບຮົມແມ່ນປະກອບມີ ສິດທິທີ່ດິນຕາມປະເພນີ ແລະ ການແກ້ໄຂຂໍ້ຂັດ ແຍ້ງ, ສິດທິຂັ້ນສູງຂອງພົນລະເມືອງລາວຕໍ່ກັບທີ່ດິນ, ຫຼັກສະການຮຽນຮູ້ທີ່ຫຼາກຫຼາຍເພື່ອອໍານວຍ ຄວາມສະດວກການຮຽນຮູ້ດ້ານຊັບພະຍາກອນທຳມະຊາດ ແລະ ສັນຍາກະສິກໍາ.

ຫຼັງຈາກການຝຶກອົບຮົມແຕ່ລະຄັ້ງ ຜູ້ທີ່ເຂົ້າຮ່ວມການຝຶກອົບຮົມແມ່ນໄດ້ນຳໃຊ້ທັກສະ ແລະ ບົດຮຽນທີ່ ຮຽນຮູ້ຈາກການຝຶກອົບຮົມນັ້ນໄປປະຕິບັດຕົວຈິງໃນຂັ້ນຊຸມຊົນ ເຊິ່ງການຈັດຕັ້ງປະຕິບັດແຕ່ລະຄັ້ງແມ່ນ ພະນັກງານອົງການ ແລະ ຄູ່ຮ່ວມງານພາກລັດເປັນຜູ້ນຳພາໃນການຈັດຕັ້ງປະຕິບັດກິດຈະກຳເຜີຍແຜ່ຂໍ້ມູນ ແກ່ປະຊາຊົນໃນບ້ານ.

ວິທີການໃນການຝຶກອົບຮົມຂອງໂຄງການ LIFE ແມ່ນມີເອກະລັກສະເພາະ ແລະ ສາມາດນຳປະຕິບັດໄດ້ ແທ້ໃນຕົວຈິງຢ່າງມີປະສິດທິຜົນ ໂດຍສະເພາະໃນຂັ້ນຊຸມຊົນ.

ເບິ່ງຂໍ້ມູນເພີ່ມເຕີມຂອງໂຄງການ LIFE ໄດ້ທີ່: <https://laolandinfo.org/category/life/>



ໂຄງການເຜີຍແຜ່ຂໍ້ມູນກ່ຽວກັບການອະນຸລັກທີ່ດິນ ແລະ ຊັບພະຍາກອນທຳມະຊາດ

ການຝຶກອົບຮົມແກ້ໄຂໝູ່ມືກ່ຽວກັບການເຜີຍແຜ່ກົດໝາຍ

ເພື່ອເປັນການກຽມພ້ອມໃນການລົງບ້ານໃນການສືບຕໍ່ເຮັດກິດຈະກຳທີ 2 ໄວໝູ່ທັງ 10 ຄົນ ທີ່ເຂົ້າຮ່ວມໂຄງການຕັ້ງແຕ່ປີທີ່ແລ້ວ ໄດ້ມີການຝຶກອົບຮົມກົດໝາຍ ແລະ ບົດບາດສົມມຸດ ເພື່ອເອົາຄວາມຮູ້ ແລະ ວິທີການດັ່ງກ່າວໄປ ເຜີຍແຜ່ຂໍ້ມູນການອະນຸລັກທີ່ດິນ ແລະ ຊັບພະຍາກອນທຳມະຊາດໃນບ້ານຂອງຕົນເອງ. ນອກຈາກຈະມີຕົນແທນໄວໝູ່ທີ່ເຂົ້າຮ່ວມໂຄງການທັງ 10 ຄົນແລ້ວ ກໍ່ຍັງມີໄວໝູ່ທີ່ເປັນຜູ້ທີ່ຈະສະໜັບສະໜູນການເຮັດກິດຈະກຳຢູ່ແຕ່ລະບ້ານກໍ່ໄດ້ມາເຂົ້າຮ່ວມການຝຶກອົບຮົມຄັ້ງນີ້ດ້ວຍ.

ຫົວຂໍ້ການຝຶກອົບຮົມຄັ້ງນີ້ປະກອບມີ ວິທີການໃນການເຜີຍແຜ່ກົດໝາຍທີ່ກ່ຽວຂ້ອງກັບທີ່ດິນ ແລະ ຊັບພະຍາກອນທຳມະຊາດ ໂດຍຫຼາຍຮູບວິທີການເຊັ່ນ ການນຳໃຊ້ເກມ, ວິດີໂອ, ແລະ ການສະແດງບົດບາດສົມມຸດ. ການນຳໃຊ້ວິທີການທີ່ຫຼາກຫຼາຍດັ່ງກ່າວແມ່ນເພື່ອຊ່ວຍໃຫ້ປະຊາຊົນເຂົ້າໃຈກ່ຽວກັບເນື້ອຫາທາງດ້ານກົດໝາຍ ແລະ ມີສ່ວນຮ່ວມກັບກິດຈະກຳທີ່ຈະໄປເຜີຍແຜ່ໃນບ້ານໃຫ້ໄດ້ຢ່າງມີປະສິດທິພາບ.

ຫຼັງຈາກການຝຶກອົບຮົມຄັ້ງນີ້ແລ້ວ ໄວໝູ່ທັງ 10 ຄົນ ແລະ ໝູ່ເພື່ອນຂອງເຂົາເຈົ້າໄດ້ມີການເຮັດກິດຈະກຳໃນບ້ານໂດຍມີການເອົາວິທີການ ແລະ ບົດຮຽນຕ່າງໆທີ່ໄດ້ຮຽນຮູ້ໃນການຝຶກອົບຮົມຄັ້ງນີ້ໄປນຳໃຊ້ໃນການປະຕິບັດກິດຈະກຳຕົວຈິງ.

ການຝຶກອົບຮົມຄັ້ງນີ້ແມ່ນນຳພາໂດຍ ທີມງານໂຄງການ [LIFE](#) ແລະ [Stella](#).

ເບິ່ງຮູບພາບຂອງກິດຈະກຳນີ້ໄດ້ທີ່: <https://bit.ly/3jCpJeP>



“**ຂ້າພະເຈົ້າ** ບໍ່ເຄີຍເຂົ້າຮ່ວມກິດຈະກຳແບບນີ້ມາກ່ອນ **ຂ້າພະເຈົ້າ ມັກກິດຈະກຳການຮຽນຮູ້ແບບມື້ຫຼາຍ** ແລະ ເຫັນວ່າມີຄຸນປະໂຫຍດຕໍ່ບ້ານເຮົາ”,

ຄະນະບ້ານ ບ້ານວັງປ່ານ ທີ່ເມືອງໂພນທອງ, ແຂວງຫຼວງພະບາງ

ສະແດງຄວາມຮູ້ສຶກຕໍ່ກັບກິດຈະກຳ.

ການເຮັດກິດຈະກຳຂອງໄວໝູ່ໃນບ້ານ

ໃນຊ່ວງເດືອນກັນຍາທີ່ຜ່ານມາຫຼັງຈາກທີ່ໄວໝູ່ຈຳນວນ 10 ຄົນ ທີ່ເຂົ້າຮ່ວມໂຄງການເຜີຍແຜ່ຂໍ້ມູນກ່ຽວກັບການອະນຸລັກທີ່ດິນ ແລະ ຊັບພະຍາກອນທຳມະຊາດ ໄດ້ກັບບ້ານຂອງຕົນເອງເພື່ອນຳເອົາຄວາມຮູ້ ແລະ ຂໍ້ມູນທີ່ໄດ້ຮຽນຮູ້ຈາກການເຂົ້າຮ່ວມຝຶກອົບຮົມໄປເຜີຍແຜ່ຕໍ່ໃນບ້ານເກີດຂອງຕົນເອງ.

ກິດຈະກຳນີ້ແມ່ນຈັດຂຶ້ນໃນບ້ານຂອງຕົວແທນໄວໝູ່ທັງ 10 ຄົນ ໃນ 5 ແຂວງຄື: ແຂວງຈຳປາສັກ, ບໍລິຄຳໄຊ, ຊຽງຂວາງ, ຫຼວງພະບາງ, ອຸດົມໄຊ ແລະ ຫຼວງນ້ຳທາ.

ກິດຈະກຳຄັ້ງນີ້ ເປັນການເຜີຍແຜ່ຂໍ້ມູນກົດໝາຍທີ່ດິນ, ປ່າໄມ້ ແລະ ສິ່ງແວດລ້ອມ ແກ່ປະຊາຊົນພາຍໃນບ້ານຂອງໄວໝູ່ ເຊິ່ງເປັນຂໍ້ມູນທີ່ສຳຄັນ ທີ່ຕິດພັນກັບຊີວິດການເປັນຢູ່ຂອງປະຊາຊົນ ແລະ ການປົກປັກຮັກສາຊັບພະຍາກອນທຳມະຊາດໃນແຕ່ລະຊຸມຊົນເອງ.

ການເຮັດກິດຈະກຳຄັ້ງນີ້ແມ່ນໄດ້ຮັບຄວາມສົນໃຈຈາກປະຊາຊົນຫຼາຍ ເຊິ່ງສະແດງອອກຈາກການເຂົ້າຮ່ວມກິດຈະກຳ, ການສົນທະນາ ແລະ ການຕອບ-ຖາມກ່ຽວກັບຂໍ້ມູນທີ່ໄວໝູ່ໄດ້ນຳເອົາໄປເຜີຍແຜ່ ຢ່າງຄືກ່ອນ.

ເບິ່ງຮູບພາບຂອງກິດຈະກຳນີ້ໄດ້ທີ່: <https://bit.ly/37MHSnV>

ໂຄງການ ບໍລິຫານລັດກ່ຽວກັບທີ່ດິນໃນພາກພື້ນແມ່ນ້ຳຂອງ (MRLG)

ໃນຊ່ວງວັນທີ 22-24 ກັນຍາ 2020 MRLG ໄດ້ມີການຈັດການຝຶກອົບຮົມ ແກ່ຄູ່ຮ່ວມງານກ່ຽວກັບການຮັບຮູ້ສິດຄອບຄອງຕາມປະເພນີ ເຊິ່ງໄດ້ຈັດຂຶ້ນທີ່ ແຂວງຊຽງຂວາງ.

ຈຸດປະສົງໃນການຈັດການຝຶກອົບຮົມນີ້ແມ່ນເພື່ອ ໂອ້ລົມສົນທະນາລະຫວ່າງບັນ ດາຄູ່ຮ່ວມງານຂອງ MRLG ຕໍ່ກັບຄວາມຄືບໜ້າຂອງການປະຕິບັດວຽກງານ ຕ່າງໆພາຍໃຕ້ແຜນວຽກງານນີ້ ພ້ອມທັງເປັນການປຶກສາຫາລືເພື່ອເຮັດໝັ້ນໃຈວ່າ ບົດຮຽນຈາກການປະຕິບັດໂຄງການໃນໄລຍະຫົດລອງນັ້ນ ສາມາດເປັນຂໍ້ມູນທີ່ໃຊ້ ເປັນປ່ອນອີງຕໍ່ກັບການພັດທະນານະໂຍບາຍທີ່ກ່ຽວຂ້ອງໄດ້.

ໃນການຝຶກອົບຮົມຄັ້ງນີ້ ກອງເລຂາ LIWG ກໍ່ໄດ້ເຂົ້າຮ່ວມ ພ້ອມທັງໄດ້ມີການ ນຳສະເໜີຜົນໄດ້ຮັບທີ່ສຳຄັນຂອງບົດສຶກສາການສົມທຽບລະຫວ່າງ ກົດໝາຍວ່າ ດ້ວຍ ທີ່ດິນ ແລະ ປ່າໄມ້ ຕໍ່ກັບຜູ້ເຂົ້າຮ່ວມໃນທີ່ປະຊຸມດ້ວຍ.

ເບິ່ງຮູບພາບການຝຶກອົບຮົມຄັ້ງນີ້ທີ່: <https://bit.ly/2TduGQv>



ນອກຈາກການຝຶກອົບຮົມແລ້ວ ຍັງໄດ້ມີການລົງພື້ນທີ່ເພື່ອຮຽນຮູ້ກ່ຽວກັບການຮັບຮູ້ສິດຄອບຄອງຕາມປະເພນີ ຂອງປະຊາຊົນ ບ້ານໂຫຍ່ ເມືອງພູກຸດ ແຂວງຊຽງຂວາງ ໂດຍສະເພາະແມ່ນການຮັບຮູ້ ສິດຄອບຄອງທີ່ດິນກະສິກຳ ແລະ ປ່າໄມ້ຕາມປະເພນີ. ເບິ່ງບັນຍາກາດພາບກິດຈະກຳນີ້ໄດ້ທີ່: <https://bit.ly/35mriZ1>

ເບິ່ງຂໍ້ມູນເພີ່ມເຕີມການເຮັດວຽກຂອງ MRLG ທີ່: www.mrlg.org



ບົດອ່ານແນະນຳໃນເວັບໄຊ LIWG



ການຮັບມືກັບໄຟຟ້ພັດທາງທຳມະຊາດ

ການຮັບມືກັບໄຟຟ້ພັດທາງທຳມະຊາດ ແມ່ນໜຶ່ງໃນຫົວຂໍ້ປະຕິທິນກົດໝາຍ **ປະຈຳເດືອນກໍລະກົດ-ສິງຫາ 2020** ເຊິ່ງຫົວຂໍ້ດັ່ງກ່າວ ແມ່ນອີງໃສ່ກົດໝາຍວ່າດ້ວຍ ການປົກປັກຮັກສາ ສິ່ງແວດລ້ອມ, ເລກທີ 29/ສຜຊ, ລົງວັນທີ 18 ທັນວາ 2012. ການນຳສະເໜີຫົວຂໍ້ ດັ່ງກ່າວໃນປະຕິທິນກົດໝາຍປີນີ້ຂອງພວກເຮົາແມ່ນເພື່ອ ເປັນການເຜີຍແຜ່ຂໍ້ມູນທາງດ້ານ ກົດໝາຍກ່ຽວກັບການຮັບມືກັບໄຟຟ້ພັດ ແລະ ນາດຕະການໃນການປ້ອງກັນໄຟຟ້ພັດທຳມະ ຊາດທາງເກີດຂຶ້ນ.

ອ່ານເພີ່ມເຕີມທີ່: <https://bit.ly/2FNBUky>

ເງື່ອນໄຂໃນການໄດ້ຮັບການທົດແທນຄ່າເສຍຫາຍຈາກການຈັດສັນພູມລຳເນົາ

ແມ່ນໜຶ່ງໃນຫົວຂໍ້ປະຕິທິນກົດໝາຍ **ປະຈຳເດືອນກັນຍາ - ຕຸລາ 2020** ເຊິ່ງໄດ້ອີງໃສ່ກົດ ໝາຍວ່າດ້ວຍ ການຈັດສັນພູມລຳເນົາ ແລະ ອາຊີບ ເລກທີ 45/ສຜຊ, ລົງວັນທີ 15 ມິຖຸນາ 2018 ໂດຍ ໄດ້ຍົກເອົາ ນາດຕາ22 ການທົດແທນຄ່າເສຍຫາຍຈາກການຈັດສັນພູມລຳເນົາ ກ່ຽວກັບການຈັດສັນພູມລຳເນົາລຳລັບປະເພດການຈັດສັນທົ່ວໄປ ໂດຍປະຕິບັດຕາມແຜນ ຈັດສັນຂອງຄະນະກຳມະການຈັດສັນພູມລຳເນົາ ແລະ ອາຊີບທີ່ໄດ້ຮັບຮອງຢ່າງເປັນທາງການ ໂດຍສອດຄ່ອງກັບກົດໝາຍ ມານຳສະເໜີໃນປະຕິທິນໜ້ານີ້.

ອ່ານເພີ່ມເຕີມທີ່: <https://bit.ly/3dPZgc8>



Quick Facts: ແມ່ຍິງ ແລະ ການກະສິກຳ

ແມ່ຍິງມີສ່ວນສຳຄັນໃນຂະບວນການຜະລິດອາຫານ ສະນັ້ນການສະໜັບສະໜູນແມ່ຍິງໃນຂະແໜງ ການຜະລິດກະສິກຳນັ້ນ ຈະຊ່ວຍໃຫ້ມີອາຫານເພື່ອການດຳລົງຊີວິດຢ່າງໜັ້ນຄົງ. ຍິ່ງມີການສະ ໜັບສະໜູນຊາວກະສິກອນທີ່ເປັນແມ່ຍິງຫຼາຍເທົ່າໃດ ກໍ່ຍິ່ງຈະເຮັດໃຫ້ມີຄວາມໜັ້ນຄົງທາງ ດ້ານອາຫານຫຼາຍຂຶ້ນເທົ່ານັ້ນ.

ອ່ານເພີ່ມເຕີມທີ່: <https://bit.ly/3ipJWEf>



ຂ່າວເດັ່ນປະຈຳໄຕມາດ

ກົດໝາຍທີ່ດິນສະບັບປັບປຸງ ອະນຸຍາດໃຫ້ຄົນຕ່າງປະເທດເປັນເຈົ້າຂອງຕຶກຄອນໂດມິນຽມໄດ້

ໃນມາດຕາທີ 132 ຂອງກົດໝາຍວ່າດ້ວຍ ທີ່ດິນສະບັບປັບປຸງ ໄດ້ກຳນົດວ່າ ຄົນຕ່າງປະເທດ ສາມາດຊື້ ແລະ ເປັນເຈົ້າຂອງຫ້ອງ ຫຼື ຕຶກຄອນໂດ ຢູ່ປະເທດລາວ ໄດ້. ສະພາການຄ້າ ແລະ ອຸດສາຫະກຳແຫ່ງຊາດລາວ ໄດ້ກ່າວວ່າ ການຕັດສິນໃຈດັ່ງນີ້ຂອງລັດຖະບານລາວ ໃນການໃຫ້ສິດຄົນຕ່າງປະເທດສາມາດເປັນເຈົ້າຂອງຄອນໂດມິນຽມໄດ້ ແມ່ນຈະເປັນການກະຕຸ້ນຕະຫຼາດອະສັງຫາລິມະຊັບ ໂດຍສະເພາະຈາກບັນດານັກລົງທຶນຈີນ. ອ່ານເພີ່ມທີ່: <https://bit.ly/2Gch98J>

ລັດຖະບານລາວໄດ້ຮ່ວມກັບບໍລິສັດໄຮເຕັກໃນການສຳຫຼວດທີ່ດິນ

ການຮ່ວມມືລະຫວ່າງ ລັດຖະບານລາວ ແລະ ບໍລິສັດ ໄຮເຕັກ ໃນໂຄງການນີ້ແມ່ນ ຈະມີການໃຊ້ລະບົບເຕັກນິກທີ່ທັນສະໄໝ ໃນການສຳຫຼວດທີ່ດິນ ແລະ ການສ້າງແຜນທີ່ທີ່ດິນ ເພື່ອຄວາມສະດວກໃນການຂຶ້ນທະບຽນທີ່ດິນ ແລະ ການອອກໃບຕາດິນ. ພາຍໃຕ້ໂຄງການ ທັງສອງຝ່າຍຈະຮ່ວມກັນໃນການສຳຫຼວດ, ວາງແຜນ ແລະ ພັດທະນາ ຕາມທິດທາງສີຂຽວ ແລະ ມີຄວາມຍືນຍົງ ພ້ອມສ້າງລະບົບການປະເມີນມູນຄ່າທີ່ດິນທີ່ມີຄວາມທັນສະໄໝ ແລະ ເພື່ອເປັນການຊ່ວຍໃນການອອກແບບໂຄງການ ເພື່ອນຳສະເໜີຂໍ້ຄວາມຊ່ວຍເຫຼືອ ແລະ ຮ່ວມມືກັບປະເທດຈີນ ໃນການພັດທະນາໂຄງການ. ອ່ານເພີ່ມເຕີມທີ່: <https://bit.ly/36cTD6h>

ລັດຖະບານໃຫ້ບໍລິສັດບົວລະພາສຳປະສານທີ່ດິນກວ່າ 2,000 ເຮັກຕາ

ບໍລິສັດບົວລະພາ ສຳປະສານດິນ 2,000 ເຮັກຕາ ໃນເຂດປ່າຜະລິດແຫ່ງຊາດ ແຂວງວຽງຈັນ ເພື່ອປູກ ອຸດສາຫະກຳ ເຊິ່ງມີອາຍຸສຳປະສານ 50 ປີ. ຕາມການລາຍງານ ດິນທີ່ໃຫ້ສຳປະສານ ແມ່ນເປັນດິນທີ່ 'ເຊື່ອມໂຊມ' ແລະ ຈະມີການດຳເນີນການປູກ ໄມ້ອຸດສາຫະກຳ ໂດຍສະເພາະໄມ້ວິກ ແລະ ໄມ້ກະຖິນນິລົງຢູ່ໃນເຂດປ່າຜະລິດແຫ່ງຊາດດັ່ງກ່າວ. ນີ້ແມ່ນຈຳນວນສຳປະສານເລີ່ມຕົ້ນຕໍໂຄງການດັ່ງກ່າວ ເຊິ່ງທາງບໍລິສັດແມ່ນຈະມີແຜນຂະຫຍາຍເນື້ອທີ່ການປູກໄມ້ອຸດສາຫະກຳເຖິງ 60,000 ເຮັກຕາໃນອະນາຄົດ. ອ່ານເພີ່ມເຕີມທີ່: <https://bit.ly/3ohCsXS>

ເຈົ້າຄອງນະຄອນຫຼວງວຽງຈັນນຳສະເໜີກ່ຽວກັບບັນຫາເລື່ອງທີ່ດິນ

ທ່ານ ສິນລະວົງ ຄຸດໄຊທູນ ເຈົ້າຄອງນະຄອນຫຼວງວຽງຈັນ ໄດ້ນຳສະເໜີກ່ຽວກັບບັນຫາດ້ານທີ່ດິນທີ່ເກີດຂຶ້ນໃນນະຄອນຫຼວງວຽງຈັນ ຕໍ່ ກອງປະຊຸມສະໄໝສາມັນຄັ້ງທີ 9 ຂອງສະພາປະຊາຊົນນະຄອນຫຼວງວຽງຈັນ ອຸດທິ 1 ໃນວັນທີ 17 ກໍລະກົດ 2020. ເບິ່ງວິດີໂອນີ້ໄດ້ທີ່: <https://bit.ly/2Pw5T8x>

ສະພາສິດທິມະນຸດຂອງສປຊ ຮັບຮອງເອົາບົດລາຍງານ UPR ສຳລັບ ສປປ ລາວ

ສະພາສິດທິມະນຸດຂອງສະຫະປະຊາຊາດ ໄດ້ຮັບຮອງເອົາບົດລາຍງານຜົນໄດ້ຮັບຂອງກົນໄກທົບທວນປະຈຳໄລຍະດ້ານສິດທິມະນຸດ (UPR) ສຳລັບ ສປປ ລາວ ທີ່ກອງປະຊຸມຄັ້ງທີ 45 ທີ່ຈັດຂຶ້ນໃນວັນທີ 28 ກັນຍາ 2020. ໃນບົດລາຍງານດັ່ງກ່າວແມ່ນ ປະກອບມີ ຂໍ້ແນະນຳຕໍ່ລັດຖະບານລາວກວ່າ 226 ຂໍ້ ເຊິ່ງໃນຈຳນວນຂໍ້ສະເໜີທັງໝົດນັ້ນມີ 4 ຂໍ້ສະເໜີທີ່ກ່ຽວກັບເລື່ອງທີ່ດິນໃນປະເທດລາວ.

ອ່ານລາຍລະອຽດເພີ່ມເຕີມທີ່ນີ້: <https://bit.ly/3jBrXer>

ກິດຈະກຳໃນໄຕມາດໜ້າ (ຕຸລາ – ທັນວາ 2020)

- ກອງປະຊຸມສະມາຊິກຫຼັກຂອງ LIWG
- ການແລກປ່ຽນບົດຮຽນລະຫວ່າງອົງການຈັດຕັ້ງທາງສັງຄົມ ແລະ ໜ່ວຍງານພາກລັດ ກ່ຽວກັບປະເດັນທີ່ດິນ
- ກອງປະຊຸມເຜີຍແຜ່ບົດສຶກສາ ແມ່ຍິງ ແລະ ສິດນຳໃຊ້ທີ່ດິນໃນລາວ
- ກອງປະຊຸມເປີດໂຕປະຕິທິນກົດໝາຍສະບັບປີ 2021
- ການຝຶກອົບຮົມແບບໄກ້ຊິດຂອງໂຄງການ LIFE ແກ່ຜູ້ຮ່ວມງານ
- ກອງປະຊຸມແລກປ່ຽນບົດຮຽນຂອງໄວໜຸ່ມທີ່ເຂົ້າຮ່ວມ ໂຄງການເຜີຍແຜ່ຂໍ້ມູນກ່ຽວກັບການອະນຸລັກທີ່ດິນ ແລະ ຊັບພະຍາກອນທຳມະຊາດ



ພວກເຮົາຫວັງວ່າທ່ານຈະຮ່ວມຊື່ນກັບການອ່ານຈົດໝາຍຂ່າວສະບັບນີ້!

ຕິດຕໍ່ ແລະ ຕິດຕາມພວກເຮົາໄດ້ທີ່:

ໂທ: +85630 9815657

ເວັບໄຊທ໌: www.laolandinfo.org

ອີເມລ: co@laolandinfo.org

ເຟສບຸກ : Land Information Working Group